

महाराष्ट्र प्रशासकीय न्यायाधिकरण, मुंबई येथे दाखल मूळ अर्ज क्र.७९६/२०१२ मधील आदेशानुसार नगर रचना व मूल्यनिर्धारण संचालनालयातील सहाय्यक नगर रचनाकारांचा प्रथम नियुक्तीच्या दिनांकापासूनचा कालावधी आश्वासित प्रगती योजनेसाठी ग्राह्य धरण्याबाबत...

महाराष्ट्र शासन
नगर विकास विभाग,
शासन निर्णय क्र.टीपीव्ही-१५१२/प्र.क्र.१५७/नवि-२७
मादाम कामा मार्ग, हतात्मा राजगुरु चौक,
चौथा मजला, मंत्रालय, मुंबई- ४०० ०३२.
दिनांक :- ०८ जून, २०१६.

- वाचा :-** ०१. नगर विकास विभाग, शासन निर्णय क्र.टीपीव्ही-१२९४/१७६/प्र.क्र.१३७/नवि-२७, दि.३१.०३.१९९९.
०२. नगर विकास विभाग, शासन निर्णय क्र.टीपीव्ही-१२९४/१७/प्र.क्र.१३७/१४/नवि-२७, दि.१७.०८.१९९९.
०३. महाराष्ट्र प्रशासकीय न्यायाधिकरण, मुंबई येथे दाखल मूळ अर्ज क्र.७९६/२०१२ मधील न्यायाधिकाऱ्याचे आदेश दि.१२.०३.२०१३.

प्रस्तावना :-

नगर रचना व मूल्यनिर्धारण संचालनालयाच्या आस्थापनेवर सन १९९० ते १९९६ या कालावधीत संबंधित विभागीय स्तरावरील तत्कालिन उपसंचालक, नगर रचना यांनी त्यांच्या विभागातील नगर रचनाविषयक कामकाजाचा व्याप विचारात घेता, रचना सहाय्यक पदावर अत्यंत तात्पुरत्या स्वरूपात नियुक्त्या केल्या होत्या. तथापि, संचालनालयाच्या आस्थापनेवरील रचना सहाय्यकांची पदे दि.०७.०७.१९९७ पूर्वी प्रादेशिक दुय्यम निवड सेवा मंडळातर्फे भरण्यात येत होती. संचालनालयातील नगर रचना विषयक कामकाजाचा मोठ्या प्रमाणावरील व्याप विचारात घेता, सन १९९१ ते १९९६ या कालावधीत सेवायोजन कार्यालयामार्फत तात्पुरत्या स्वरूपात देण्यात आलेल्या नियुक्त्या केवळ एक वेळची बाब म्हणून नियमित करण्याचा निर्णय घेतला व त्यानुसार एकूण ५० रचना सहाय्यकांच्या सेवा दि.३१.०३.१९९९ रोजीच्या शासन निर्णयान्वये दि.०८.०३.१९९९ पासून नियमित करण्यात आल्या.

०२. त्याच प्रमाणे महाराष्ट्र शासनाने महाराष्ट्र दुय्यम सेवा निवड मंडळ, मुंबई तसेच ०६ प्रादेशिक दुय्यम सेवा निवड मंडळे बरखास्त करण्याचा निर्णय घेतला असल्याने राज्य व प्रादेशिक स्तरावरील पदे भरण्याबाबतची कार्यवाही सामान्य प्रशासन विभागाच्या दि.१८.०६.१९८३ च्या शासन निर्णयातील तरतूदी विचारात घेऊन करावी,

असा निर्णय घेतला. त्यानुसार उपरोक्त शासन निर्णयातील अटी पूर्ण करत असलेल्या एकूण ३१ रचना सहाय्यकांच्या सेवा संदर्भ क्र.०२ येथील दि.१७.०८.१९९९ च्या शासन निर्णयानुसार नियमित करण्याचा निर्णय घेण्यात आला.

०३. उपरोक्त प्रमाणे सेवा नियमित करण्यात आलेल्या कर्मचाऱ्यांना शासनाच्या प्रचलित धोरणानुसार त्यांच्या नियमित नियुक्तीच्या दिनांकापासून कालबद्ध पदोन्नती / आश्वासित प्रगती योजनेचे लाभ संचालक, नगर रचना, पुणे यांनी अनुज्ञेय केले आहेत. उपरोक्त पैकी काही कर्मचाऱ्यांनी मा.महाराष्ट्र प्रशासकीय न्यायाधिकरण, मुंबई येथे मूळ अर्ज क्र.७९६/२०१२ दाखल केला होता. सदर प्रकरणी मा. न्यायाधिकरणाने संदर्भ क्र.३ येथे नमूद केल्यानुसार दि.१२.०३.२०१३ च्या आदेशानुसार या कर्मचाऱ्यांना ते अन्यथा पात्र ठरत असल्यास त्यांच्या प्रथम नियुक्तीच्या दिनांकापासून कालबद्ध पदोन्नती / आश्वासित प्रगती योजनेचे लाभ मंजूर करण्याचे आदेश दिले आहेत. सदर आदेशांविरुद्ध मा. उच्च न्यायालयात रिट याचिका (लॉजिंग) नं.१५३१२/२०१६ दाखल करण्यात आलेली आहे. तथापि, मा. महाराष्ट्र प्रशासकीय न्यायाधिकरणाच्या दि.१२.०३.२०१३ रोजीच्या आदेशाची पूर्तता न झाल्यामुळे या प्रकरणात अर्जदारांकडून मा. महाराष्ट्र प्रशासकीय न्यायाधिकरणात अवमान अर्ज क्र.३३/२०१६ दाखल करण्यात आला आहे. सदर वस्तुस्थिती लक्षात घेता, मा.महाराष्ट्र प्रशासकीय न्यायाधिकरणाने मूळ अर्ज क्र.७९६/२०१२ मध्ये दिलेल्या आदेशाचा अवमान होऊ नये, याकरिता उक्त आदेशाविरुद्ध मा. उच्च न्यायालयात दाखल केलेल्या रिट याचिका (लॉजिंग) नं.१५३१२/२०१६ मधील मा.उच्च न्यायालयाच्या निर्णयाच्या अधिन राहून शासनाने पुढीलप्रमाणे निर्णय घेतला आहे :-

शासन निर्णय :-

नगर रचना व मूल्यनिर्धारण संचालनालयात दि.३१.०३.१९९९ व दि.१७.०८.१९९९ च्या शासन निर्णयानुसार नियमित सेवेचे लाभ देण्यात आलेल्या रचना सहाय्यकांपैकी मा. महाराष्ट्र प्रशासकीय न्यायाधिकरण, मुंबई येथे मूळ अर्ज क्र.७९६/२०१२ दाखल केलेल्या रचना सहाय्यकांना त्यांच्या मूळ नियुक्तीच्या दिनांकापासून सहाय्यक नगर रचनाकार पदावरील कालबद्ध पदोन्नती / आश्वासित प्रगती योजनेचे लाभ अनुज्ञेय करण्यात येत आहेत.

०२. सदर लाभ हे उपरोक्त प्रस्तावनेत नमूद केल्यानुसार, मा. महाराष्ट्र प्रशासकीय न्यायाधिकरणाने मूळ अर्ज क्र.७९६/२०१२ मध्ये दि.१२.०३.२०१३ रोजी दिलेल्या आदेशाविरुद्ध मा. उच्च न्यायालयात दाखल करण्यात आलेल्या रिट याचिका (लॉजिंग) नं.१५३१२/२०१६ मधील मा. उच्च न्यायालयाच्या निर्णयाच्या अधिन राहून देण्यात

येत आहेत. त्यामुळे याबाबत देण्यात येणारे आर्थिक लाभ उपरोक्त याचिकेतील न्यायनिर्णयाच्या अधिन राहून असल्याचे बंधपत्र संबंधित कर्मचाऱ्यांकडून घेण्यात यावे. संचालक, नगर रचना, पुणे यांनी याबाबतची पुढील कार्यवाही त्यांच्या स्तरावर करावी.

०३. सदरचा निर्णय हा या प्रकरणापुरता मर्यादित असून, त्याचा पूर्वोदाहरण म्हणून उपयोग करता येणार नाही.

०४. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून, त्याचा संगणक संकेतांक २०१६०६०८१६३५४९८४२५ असा आहे. हा शासन निर्णय डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नांवाने,

(दि.सि. अणेराव)

कक्ष अधिकारी, महाराष्ट्र शासन.

प्रति,

सर्व संबंधित कर्मचारी / अधिकारी यांना (संचालक, नगर रचना, पुणे यांच्या मार्फत)

प्रत माहिती व आवश्यक त्या कार्यवाहीस्तव :-

१. महालेखापाल (लेखा व अनुज्ञेयता)-१, महाराष्ट्र, मुंबई.
२. महालेखापाल (लेखा व अनुज्ञेयता)-२, महाराष्ट्र, नागपूर.
३. महालेखापाल (लेखा परिक्षा)-१, महाराष्ट्र, मुंबई.
४. महालेखापाल (लेखा परिक्षा)-२, महाराष्ट्र, नागपूर.
५. संचालक, नगर रचना व मूल्यनिर्धारण संचालनालय, महाराष्ट्र राज्य, पुणे. (०३-प्रती)
६. निवासी लेखा परिक्षा अधिकारी, मुंबई / नागपूर.
७. सर्व सह संचालक, नगर रचना, -----
८. सर्व जिल्हा कोषागार अधिकारी, -----
९. निवडनस्ती / नवि-२७.
